

महाकाली

(१)

दन्केको त्यो श्मशानाऽनल-नगिच महारौद्र अट्टाऽट्टहास
गर्दै भर्दै त्यसैले गगन-कुहर वा शून्य विश्वाऽवकाश ।
उत्तानू भै लडेको अचल उस महाकालको छातिमाथि
कुल्ची सारा समेटी नियतिमय कुनै कोषमा जीव-जाति ॥

(२)

लम्बा जिभ्रो पसारी वर, अभय तथा कर्तरी, मुण्ड धारी
भ्रष्टे भ्रष्टो फिँजारी, कटिबिच रसना पाँसुलाको लतारी ।
घाँटीमा मुण्डमाला, श्रवणयुगलमा कुण्डलाऽऽकार मुर्दा
पैही नाचीरहेकी स्मरण गर महाकालिका कष्ट पर्दा ॥